

# SIARBIT



LITOUSKI / BIELARUSKI 2-MIESIĄCNIK  
THE LITHUANIAN\*WHITERUTHENIAN 2-MONTHLY



Č czytajecca jak polskaje „cz”: čytać = czytać. Š czytajecca jak polskaje „sz”: šapka = szapka. Ź czytajecca jak polskaje „ż”: żyta = żyta. Ŭ czytajecca jak angielskaje „w”: hałoŭka, byŭ. V czytajecca jak polskaje „w”: vada = wada.

## NAZOVY NARODU NAŠAHA

Nas zvyčajna ciapier zavuč Biełarusami. Ale hetym nazovam pa-čaŭ zvacca narod naš niadaŭna. Daŭniej byli jinšyja nazovy našaha narodu. Da 13 stahodździa narod naš zvaŭsia Kryvičami abo Kryvičanami. U stahodździu 13-ym pašyrajecca, jak nazoŭ našaha narodu, nazoŭ „Litva”, adnaŭho-ž našaha čaławieka zvali Ličvin. Kraj taksama pačaŭ zvacca Litvoju. Nazoŭ „Litva, Ličvin”, „Ličviny” ładny čas užyvaŭsia pobač iz nazovam „Kryvičy”. Ad paławicy 14 stahodździa pieravažaje nazoŭ „Ličvin”, „Litva” i ŭ 15, 16, 17 i 18 stahodździu tolki hety nazoŭ užyvaecca jak nazoŭ našaha narodu. U vialikaj miery naš narod zaviecca litoŭskim jašče ŭ 19-ym i na pačatku 20-ha stahodździa, a navat u maŭoj miery j ciapieraka.

Kali Rasija zabrała naš kraj, dyk Rasijcy, kab macniej dziaržać u svajoj niavoli naš narod, chacieli, kab jon zabyŭsia svaju slaŭnuju historyju, kali jon zvaŭsia Litvoju, i pačali nakidać nam nazoŭ „Biełarusy”; ale aŭ da 20-ha stahodździa mała čto z našych ludzioŭ zvaŭ siabie Biełarusam. Nazoŭ „Biełarusy”, „Biełarus” pašyryŭsia ad 1906 hodu, kali jaho nierazumna pryniała „Našaŭa Niva”, pieršaŭa hazeta biełaruskaja ŭ XX stah.

Pa jakimś časie, ale ŭ pačatku dvaccatych hod, našyja ludzi ahledzielisia, što nazoŭ „Biełarusy” — čuży j škodny našamu narodu; dziela taho chacieli viarnuć sabie svoj stary nazoŭ „Kryvičy” abo „Litva”. Ale hetyja nazovy rasijska-balšaŭickaja ŭlada ŭ Biełarusi zabaraniała. Kali naš kraj uznoŭ staniecca niezaležnym haspadarstvam, tady naš narod na svajim Sojmie viernie sabie adzin iz svajich zapraŭdnych nazovaŭ. Praŭdapadobna, što takim nazovam budzie „Litva”, „Ličviny”. Ciapier na emigracyji našaje Navukovaje Tavarystva jimieni Pranciša Skaryny zaviecca „Kryvičkim”, a naš časapis „Slaŭbit” — „Litoŭska-Biełaruskim”.

Kali čaławiek mianiaje nazoŭ, značycca svajo prožvišča, dyk jon ad hetaha nie mianiajecca, a zastajecca takim samym, jakim byŭ upierad. Taksama byvae, kali mianiajecca nazoŭ narodu. I naš narod ad žmieny jahonaha nazovu ani nie žmianiŭsia, a zastaŭsia takim samym, jakim byŭ zdaŭna.

(Kančatak na 3-iaj bačynie vokładki)

# SIAŪBIT

Litoŭska-Biełaruski  
dvumiesiačnik

# The SOWER

The Litvanian-Whiteruthenian  
bimonthly

---

Authorized as Second Class Mail, Post Office Department, New York, U.S.A.

---

Č a s a p i s K a t a l i c k a - H r a m a d z k i

---

1958, lipień-žniviėń.

Nr. 3

July-August 1958

Padpiska na hod 70 centaŭ, cana adnaho ekzemplaru 15 c.

---

Address: Rev. F. Czerniawski, 122 Vliet BLVD, Cohoes, N. Y., U.S.A.

---

## SPRAVA AHULNA-BIEŁARUSKAJA

Sprava milonnaje emigracyji biełaruskaje, staroje j novaje, što żyvieć u Zadzinočanych Haspadarstvach, u Kanadzie, u Paŭdniavoj Ameryccy (Argientynie, Čyli, Brazyli, Paragvaju j jinšych) — heta ahulna-biełaruskaja sprava vializarnaje vahi. Usie biaz vyniatku našy emigranty — heta našyja braty j siostry. Jak u radzimie bački rupiacca-dbajuć pra dolu svajich dziaciej, dzieci pra dolu svajich bratoŭ i siostraŭ, tak i my nia možam nia rupicca pra dolu našaje emigracyji. Byli b my vyradki, kali-b nia rupilisia pra svaju emigracyju.

Kala paławicy, kali nie balšyniu, siarod emigracyji biełaruskaj składajuć Biełarusy kataliki; pryčyna hetaha taja, što Biełarusy kataliki pieravažna żyvuć u zachodniaj čaści Biełarusi i z hetaj čaści najbolej emigravali za mora. Dyk takaja ž, jak da ūsiaje emigracyji, maje być našaja rupnaść pra biełaruskich emigrantaŭ katalikoŭ. Uśviedamleńnie jich, zaktyvizavańnie, — adnym čynam udziaržańnie jich pry svajim narodzie, jak żyvych halinaŭ jahonych, maje vializarnaje značeńnie dziela jichnaj kolkaści. Ale heta jašče nia ūsio.

Jak viedama, siarod staroje emigracyji biełaruskaje pravasaŭnaje viery vialiki ūplyŭ majuć rasijskija komunistyja. Siarod Biełarusy katalikoŭ, z vyniatkam mo' adzinak, komunistych i pryjajučych komunizmu niama. Dzielataho nacyjanalnaje zaktyvizavańnie biełaruska-katalickaj emigracyji, pryharnieńnie jaje da šviadomaha žyćcia ahulna biełaruskaha, u vialikaj miery pryčynicca da ačvierazieńnia ad komunizmu j pravasaŭnych. Voš ža ideja adradžeńnia j vyzvaleńnia narodu biełaruskaha zychodzicca iz spravaju zmahańnia z komunizmam. Pracujučy dziela ūśviedamleńnia Biełarusy katalikoŭ, my tym samym užo pracujem suproć panievaleńnia Biełarusi rasijskimi komunistymi, suproć ździeku ū Bačkaŭščynie Rasijcaŭ nad našymi bratami j siostrami.

Šyryć jakujuś ideju biaz druku niemahčyma, asabliva ũ našym časie. Pieršym drukam-łastaŭkaju dzieła pracy siarod biełaruskaj emigracyji katalickaj u vyšmienavanych krajoch jość „Siaŭbit”. Mały jon jašče i redka vychodzie. Ale ad nas, ad usich čysta biełaruskich emigrantaŭ, u kaho nie zamierła biełaruskaje serca, zaleža, kab „Siaŭbit” z łastaŭki staŭsia artom i kab vychodziŭ što tydnia. Viedama, adnaho časapisu mała, dyj adnaho druku naahuł mała. Pobać iz drukam pavinna być praca žyvyim słovam. Dyk my zaklikajem usich čysta padździerżyć „Siaŭbit” dy pobać iž jim pracavać žyvyim słovam siarod svajich susiedziaŭ i znajomych.

Kažny pačatak ciažki; ale čeś i padziaka ad sučasnych i patomnych tym, što nie azirajuca na jinšych, i nie ahilajučysia pryłučajuca da pieršaha pačatku. I hańba tamu, čto starajecca zapynić pačatuju dobruju rabotu.

## DEMORALIZACYJA — ZBROJA NAŠYCH NIEPRYJACIELAŭ

U listopadzie 1917 h. pieciarburski korespondent francuskaj hazety „Humanité” pisaŭ praz bałšavickuju revolucyju: „Apošnija piadzion stalica (Pieciarburh) ... apynułasja pad botam žmieńki bias-soramna — načepnych zmoŭnikaŭ ... Lenin i Trocki pryšli da ŭłady nie jak vynik paŭstańnia rabotnikaŭ. Zapraŭdy, paŭstańnia, jak takoha, nia było naahuł. Rabotniki Pieciarburha, jak i ũsie zastałaje žycharstva, užo tracha pašpieli zasnuć nočy iz 6-ha na 7-ha listopada, kali šajka zachapiła ŭładu ũ svaje ruki. Cyničny jak zaŭsiody Trocki ŭžo nazaŭtraje chvaliŭsia hetym: ... „Žycharstva miesta spakojna spała — kazaŭ Trocki, nia majučy najmienšaha paniaćcia, što jak raz u hetuju časinu ŭłada pierachodziła z adnych ruk u druhija ...” — Heta nia była navat zmova ŭzbrojenych rabotnikaŭ. Heta była **vajennaja zmova**, užyćcioŭlenaja pabałšavicku nastrojenym prahniŭym pieciarburskim garnizonam, katory dziańhubiŭ i bujaniŭ, z pamohaju plaŭbitoŭ i kolki nievialičkich złučeńniaŭ Bałtyckaha flotu, addanych bałšavikom. Garnizon a flot byli spadmanienyja nie bałšavickimi idejałami „socyjalnaje revolucyji”, ale abiacańniami biezadvałochnaha miru. Susim niadaŭna bałšaviki zavajavali pryjaźń pieciarburskaha garnizonu tym, što jany abaranili jaho ad paŭstańnia na front. Heta jany zrabili nie zvažajučy na protesty vajskovych komitetaŭ, katoryja chacieli, kab pieciarburski garnizon, katoraha čaści nia bačyli vajny ad lutaŭskaj revolucyji, byŭ admienieny časćmi z frontu. Bałšavicki lozung: „Ruki von ad revolucyjnaha garnizonu Pieciarburhu!” Hučeŭ

prosta śmiešna: žaŭniery, što adjelisia i bolejš jak dobra supacyli, što ũ praciahu šmat miesiacaŭ nie zajmalisia navat vajsковым вуцеń-  
 ням, karatali čas tym, što badzialisia pa vulicach miasta albo raž-  
 jaždžali na schodkach tramvaju, stajali ũ radoŭkach jeminnych ma-  
 hazynaŭ (najčasćiej tych, dzie možna było kupić chmielnyja napitki),  
 hulali ũ karty abo ũhanialisia za žančynami. Usio heta było tymi za-  
 praŭdnymi motyvami, katoryja šchinuli „revolucyjny garnizon” i  
 płaŭbitoŭ (matrosaŭ) spoŭnić zahad zmoŭnikaŭ — pačać ataku su-  
 proci biezbaronnaha ũradu — ataku, katoraj śpiech (udača) byŭ za-  
 hadzia zabiaśpiečany.

Adzina, pry pomačy čaho Lenin i Trocki mohuć zamaskavać pra-  
 viedzienuju jimi avanturu pad „proletarskaju revolucyju”, heta —  
 paklikacca na zdarovańni Čyrvonaj gvardyi, što składałasja z ma-  
 ładych rabotnikaŭ, katorych časć šcyra vieryła bałšavickim zajavam.  
 Ale ładnaja časć čyrvonagvardzistych składałasja z tych elementaŭ,  
 katorych u Paryżu zvali „apašami”, a Rasijcy — „chuliganami”...

Bałšaviki karystalisia demoralizacyjaj nia tolki ũ Pieciarburzie,  
 ale i ũ jinšych miascach, taksama pry zavajavańniu Biełarusi. Kary-  
 stajuca jany demoralizacyjaj uvieś čas.

Ale nia tolki bałšaviki. Toje samaje rabili jinšyja Rasijcy. Carskaja  
 Rasija, šyračy demoralizacyju ũ Biełarusi, palahčala sabie hetym jaje  
 rusyfikacyju. Demoralizacyja j demoralizavanyja byli važnymi pamač-  
 nikami Rasiiji pry rusyfikacyji Biełarusi. Siła rasijskaha ũplyvu jość  
 u jaho jakašci raskładowaj. Demoralizacyja j demoralizavanyja tak-  
 sama pamahali polonizatarom Biełarusi. Čym čaławiek moralna słab-  
 šy, tym lahčej jaho adarvać ad svajho narodu. I, naadvarot, čym Bie-  
 łarus moralniejšy, čym jon sumlańniejšy, tym barždžej jon pryłuča-  
 jecca da adradženskaha ruchu svajho narodu. Každy, navat źvierchni,  
 nazirańnik moža heta pačvierdzić. **Z. P.**

## **ВУЧЕМА СВАЈЕ ДЗІЕЦІ ũ VYSOKICH ŠKOŁACH**

Jak padajeć Ahulnaja Rada dziela Amerykanskaha Adzinostva  
 (Common Council for American Unity), Amerykanskaje Biuro Aśvie-  
 ty daśledavała, što: 1) blizu 60 pracentau tych, što pastupajuć da ka-  
 ledžaŭ, dastajuć dyplomy, značycca kančajuć kaledžy; 2) bałšynia  
 studentaŭ kančaje kaledžy za 4 hady; 3) tyja z moładzieży, što dobra  
 vučacca ũ siaredniaj škole, majuć bolšyja šancy skončyc kaledž, čym-  
 sia tyja, što ũ siaredniaj škole vučylisia słaba; 4) darma što šmat ja-  
 kija radzimy majuć ściptyja prybytki, jichnija dzieci pastupajuć da

kaledžaŭ i kančajuć jich. Hetamu pamahajuć stypendyji, počyćki na ašvietu i ašćadnaści samych studentaŭ; 5) pierastajuć vučycca studenty ŭ kaledžu najbolej u pieršym hodzie navuki. Dziela taŭo jak baćkom, tak i samym studentam najbołšuju treba žviarnuć uvahu na pieršy hod navuki ŭ kaledžu. Hetulki daviedujemsia z Ahulnaje Rady dziela Amerykanskaha Adzinostva. — A što da biełaruskich studentaŭ u Zadzinočanych Haspadarstvach, dyk z ahulnaha nazirańnia vyhla-daje, što lik tych studentaŭ, katoryja kančajuć kaledžy, šmat vyššy za 60 procentaŭ. Biełarusy zdolnyja. Jość jinšaja zahana ŭ Biełaru-saŭ, najmnia nia mała tych, što dziela svajich zdolnaściami i matarjal-nych mahčymaściami mahli b dobra vučycca ŭ kaledžach, susim da jich nie pastupajuć. Adnej z pryčynaŭ hetaha jo, što niekatoryja baćki nia ceniać vysokaj navuki i nie pryščaplajuć imknieńnia da jaje sva-jim dziaciom. Druhoj pryčynaju jośćieka amerykanski dabrabyt, dyk-že toje, što pavinna było b pamahčy vučeńniu ŭ vysokich škołach. Moładziež, skončyŭšy siaredniuju škołu i dobra zarablajućy, lapiej ma-tarjalna majecca, čymsia studenty ŭ časie navuki ŭ kaledžu; dziela taŭo tyja z moładzieży, što nia majuć bołšych imknieńniaŭ nacyja-nalnych abo asabistych, nia hornucca da vysokich škołaŭ. Hetym ja-ny robiać sabie j svajmu narodu vialikuju kryŭdu. Čaławiek iz vyso-kaj ašvietaju budzie karyśniejšy svajmu narodu, a taksama, navat u najhoršym časie, budzie mieć lepšyja mahčymaści ŭ vasabistym żyćciu.

Pastupajućy da kaledžu treba vybirać tuju specyjalnaść, da jakoj maješ zdolnaści. Kali ž abmyliŭsia i nie daješ sabie rady z tej halinoj navuki, katoruju vybraŭ, dyk nia treba biezachvocicca j kidać kaledž, ale treba pierajści na jinšuju specyjalnaść, adkazujućuju tvajim zdolnaściam, abo lahčejšuju. „Siaŭbit” budzie padavać viedamki pra roznyja haliny studyjaŭ u vysokich škołach i pra mahčymaści pa jich skančeńniu.

Uznoŭ taki, chto dziela svajich zdolnaściami nia moža vučycca ŭ ka-ledžu, niachaj nie bieznadziejecca, a vybiraaje j zdabyvaje sabie fach niepatrabujućy vysokaj škoły. Zaŭsiody starajcisia być specyjalisty-mi (adumysłoŭcami). Dobrych fachaŭ jo šmat. Pra jich taksama bu-dzie ŭ „Siaŭbiecie”. **Kr. Braskar.**

#### **U 40-ya ŪHODKI PRAHAŁAŠEŅNIA NIEZALEŽNAŚCI BIEŁARUSI** **Z a B a ć k a ŭ š ć y n u**

Z nahody 40-vych uhodkaŭ prahałajeńnia niezaležnaści Bieła-rusi, ks. Franciś Čarniaŭski adpraviŭ za Baćkaŭščynu światuju Imšu

u sybotu 29 Sakavika, a hadzinie 10-aj u Katedry światoha Patryka u Niu Jorku.

**Malitva za Bielaruś i Zadz. Hasp. Ameryki Ź Amerykanskim Kongresie.**

31-ha sakavika ksiondz Franciś Čarniaŭski maliŭsia za Bielaruś i za Zadz. Hasp. Ameryki Ź Kongresie Zadzinočanych Haspadarstvaŭ, čytajučy hetkaju malitvu:

Our God and Father! Almighty Creator of the Universe, who endowed all peoples with love for their countries and freedom, help us to understand, on the 40-th anniversary of Byelorussian Independence, that only freedom under Thee will lead our country and its people to happiness. We implore Thee, be merciful to us, to our people and our homeland Byelorussia, which suffers in slavery. Give us again freedom and prosperity so that we may freely glorify Thy Holy Name.

Bless this our beloved country the United States of America. Inspire, protect and guide our statesmen leaders that the light of freedom may always burn brightly in the hearts of the United States and the flame spread to engulf all nations and peoples.

Our Father, who art in heaven, hallowed be Thy name, Thy kingdom come, Thy will be done on earth as it is in heaven. Give us this day our daily bread; and forgive us our trespasses, as we forgive those who trespass against us. And lead us not into temptation, but deliver us from evil. Amen.

U pierakładzie pabielarusku: Voŭča Boža naš, Usiemahutny Stvarycielu suśvietu, jaki abdaravaŭ usie narody kachańniem svajho kraju j svabody, pamaży nam zrazumieć — u sarakavyja Źhodki prahałašennia niezaležnaści Bielarusi — što tolki svaboda pad Taboj daviadzie da ščaścia naš kraj i naš narod. My molim Ciabie, budź litaścivy da nas, da našaha narodu j našaha kraju, Bielarusi, što cierpić u niavoli. Adnavi našu svabodu j naš dabrabyt, kab my, svobodnyja, mahli ślavić Tvajo śviateje jimia.

Dabrasłaŭ hety naš ulubleny kraj, Zadzinočanyja Haspadarstvy Ameryki. Natchniaj, apiakujsia j viadzi našych haspadarstvavych mužoŭ, kab ahoń svabody pałaŭ u sercach ludziej Zadzinočanych Haspadarstvaŭ dy kab połamia hetaje aharnuła Źsie nacyi j narody.

Voŭča naš, katory jość u niebie, śviacisia jimia Tvajo, prydzi Valadarstva Tvajo, budź vola Tvaja, jak na niebie, tak i na ziamli. Chleba našaha štadziennaha daj nam siahodnia. I daruj nam hrachi na-

šyja, jak i my daroŭvajem vinavatym našym. I nia ūvodź nas u pakusu, ale zbaŭ nas ad złoha. Amen.

### Akademija

Niujorckaja akruha Biełaruska-Amerykanskaha Zadzinočańnia zładziła 30-ha sakavika — u pieršaklasnaj vialikaj zali Biltmor u Niu Jorku — šviatkavańnie-akademiju sarakavych uhodkaŭ prahałašeńnia ŭ Miensku niezaležnaści Biełaruskaj Respubliki. Zala była poŭnaja narodu. Byli nia tolki Biełarusy, ale j pradstaŭniki jinšych narodaŭ. Pravodziŭ akademiju sp. K. Miarlak, staršynia (ciapier byŭ) Niujorckaje akruhi Biełar.-Amer. Zadzinočańnia. Na akademiji byli: pramovy, pryvitańni, likam 63, solevyja piajańni. Akademija pačalasia amerykanskim himnam i zakončyлася himnam biełaruskim. — Na akademiji byli: J. E. Arc. Vasil, J. E. Biskup Metrapalita Bahdan. J. E. Biskup H. Francis Uilki. Šviatary: Ks. D-r Ihnat Alšeŭski (Ol-szewski), dyrektor Mižkatalickaj presavaj agiencyji (polskaj); Ks. F. Čarniaŭski, Lic. Teol. Par.; Ramkryšana šahu Modak, prazydent federacyji chryścianskich kaściołaŭ Indyji. Iż švieckich byli: inž. M. Abramčyk, prazydent Rady B.N.R.; D-r Bela Fabijan, pradstaŭnik Vuhorskaha Nacyjanalnaha Komitetu; hien. F. Kušał, kiraŭnik biełaruskich vajskaŭikoŭ; D-r J. Ponco, pradstaŭnik Słavackaj Lihi ŭ Ameryccy; sp. M. Terpak, pradstaŭnik Amerykanskaha Komitetu Vyzvaleńnia ad bałšavizmu, sp. F. Durygy, hieneralny sakratar Liberalna-Demokratyčnaj Vuniji Centralnaj Eŭropy; prof. H. Livač, pradstaŭnik KNAPP'a; prof. M. Čubaty; sp. B. Kraŭciŭ, redaktar ukrajinskaj hazety „Svoboda”; sp. J. Dubicki, pradstaŭnik polskaj hazety „Nowy Świat” i šmat jinšych.

### K R Y V I Č Y

Uzdymam serc našych šumić Biełavieža,  
Jak dni našych siołaŭ, tak Nioman pływie ...  
Urodu paletkaŭ tnuć pojasam mieży,  
Spradviečnaja chvoja hudzie ŭ baravie.

Tam našyja pieśni, tam naša bahaćcie,  
Tam žytnaje mora, mahiły dziadoŭ  
I rodnyja chaty, i ludzi, jak braćcie,  
I kazki, i słava minułych časоŭ.  
(Kancatak na bač. 11-aj)



## AB ŠVIATYM DUCHU

(Praciah z №2)

Boh **pavažaje** volnašć čaľavieka; nia odbiraje navat tady, kali čaľaviek jaje užyvaje na uľasnuju zahubu (Ktteler). Jak niačyšćiku nie dazvalaje Boh adbirać nam volnuju volu, tak i Sam nia choća nam jaje zabrać (šv. Getr.).

Čaľaviek moža **supracoŋnićać** z ľaskaj uzmacniajućaj (učynkovaj), albo **pracivicca jaje upľyvu**.

Z uzhladu na Božaje sľova: „Voš staju pad džviaryma i stukaju” (Abj. 3, 20), vyabražaje Zbaviciela, jaki stukajeć u džviery. Možna svajo serca jamu adamknuć, značýć supracoŋnićać z ľaskaj uzmacniajućaj, albo zamknucca, značýć spracivicca ľascy. Šaľļa supracavaľ z ľaskaj, **bahaty junak** (Łuk. 18), supraciviľsia. Taksama supraciľľalisia ľascy tyja, katoryja ů dniu Sastaľnnia Šviateho Ducha šmijalisia z Apostalaľ i pasudžvali jich ab pjanašći (Dz. Ap. 2, 13); taksama Atency, šmijalisia z šv. Paľľy, jaki ahaľšaľ jim Evangieliju i havaryľ ab uskrysieŋniu (Dz. Ap. 17, 32). Karol **Herad** nie chacieľ supracoŋnićać z ľaskaj, kali daviedaľsia ad Troch Karaloľ ab narodžañniu Zbaviciela. Supraciviľsia ľasce starasta Felix. Sľuchaľ navuki šv. Paľľy, ale kali pryšľa mova ab Sudzie, paćaľ dryžeć i pierarvaľ navuku (Dz. Ap. 24, 25). Adkinuľ ľasku Marcin **Lutar**, mućany dumkami, katoryja braľ za padšepy šatana. Byli jany nastupnyja: Chto ciabie pasľaľ? Ci ty sam taki razumny? — Boh achviarouľvaje nam Svaju ľasku, padobna jak pry suženstvie adna starana druhoj achviarouľvaje ruku i serca, a druhaja hetu prapanovu moža pryniać, albo adkinuć (šv. Franc. Sal.). Chto staľa supraciľľajecca ľasce učynkovaj (uzmacniajućaj), hrešýć **ciažka suproć Šviatomu Duchu**, i taki hrech nia moža býć adpuščany. Taki čaľaviek padobny do šatana, katory zašľody supraciľľajecca praľdzie. Dzielataho prypaminaje nam šviateje Pišmo: „Sioŋnia, kali paćujecie jaho hoľas, nie začviardžajcie sercaľ vašych” (Ps. 94, 8).

Chto supracoŋnićaje z ľaskaj **uzmacniajućaj**, zdabyvaje sabie dalejšyja, **bolšyja** ľaski; chto upirajecca, hubić usie inšyja ľaski i pryhataľlivaje sabie srohi sud.

Šćašľivy, chto **supracoŋnićaje** z ľaskaj. Achvotna pryjmajućy pieršuju ľasku, moža spadziavacca ceľaj šarahi dalejšych ľaskaľ. Achvotnym sercam pryniataja ľaska raľŋiajecca prarastajućamu nasieŋniu. Sľuha, katory dobra vykorystaľ atrymanych 5 talentaľ, atrymaľ jašće tolki ů nadharodu (Mac. 25, 28). Chrystus kaža: „Bo, chto maje,

tamu dadadziena budzie, a chto nia мае, u taho adymiecca i toje, što мае” (Mac. 13, 12). — Nieščašlivy toj, katory **supraciŭlajecca** łasce. — **Čaławieka** hniewaje, kali chto pahardžaje łaskaj i dobradziejahniami; taksama pabudžać musić hnieŭ najvyžšaha Pana Nieba i ziamli, kali chto adkidaje dar tak vialiki, vysoki i šviaty, jakim jość łaska šviatoha Ducha. Jaki strašny sud sasłaŭ Boh na **Jeruzalim**, katory nie paznaŭ dnia daviadańnia, albo łaski (Łuk. 19, 41). Da ludziej, katoryja pahardžajuć łasku, adnosiacca słovy Chrystusa: „A niahodnaha słuhu kińcie ŭ ciemru vonkavuju; tam budzie plać i skryhot zuboŭ” (Mat. 25, 30). „Marudnych astaŭlaje Boh” (śv. Aŭg.).

Chvała dziejańnia łaski uzmacniajućaj jość jak pierasileńnie u chvarobie. Chto na jaje nie zvažaje, lohka moža zhubić żywicio.’ — Na žal šmat ludziej, katoryja, kali šviaty Duch na ich dziejničaje, adpichajuć Jaho ad siabie i marnujuć atrymanyja dary švieckimi hulniami, zamiest u vadasabnieńniu karystać z łaski i ačyščać pakutaju serca. Šviaty Ignac Loyola pa navierniańniu adyšoŭ u piačoru Manreza, dzie niekalki miesiacaŭ prabyvaŭ u adasabnieńniu. — Maryja Egipcianka adrazu pa naviarnieńniu adbyła z celaha žyćcia spoviedź i pašla na pustyniu pakutovać. — **Maraki** adpraŭlajucca u padarožža, kali tolki pavieja spryjalny vieciar; i my pavinny iści adrazu za natchnieńniem łaski, jak tolki pačujem u sabie upłyŭ šviatoha Ducha (śv. Ludvik Gran). Pavinny, jak kaval, kavać zialeza, pakul haračaje. Izraelitam na pustyni spadała ź nieba manna, ale jaje treba było naźbirać da uschodu sonca. Chto paźniej ustaŭ, užo nia mieŭ manny i musiŭ haładavać. Padobna my musim karystać z łaski, kali nam jaje Boh daje (śv. Franc. Sal.). Chrystus pierachodziŭ i dabratu rabiŭ, ale nie ahladaŭsia za tymi, katoryja paźnilisia. Łaska zmarnovanaja nia viernicca. Šviatyja najbolej bajalisia marnavać łaski Božyja.

**4) Duch šviaty dziejić na kažnaha čaławieka;** na hrešnika j spraviadlivaha, na chryścijanina katolika, jak i na inšaviercaŭ i nia-viernych.

Boh jość dobry **pastyr** (Jan 10). Chrystus, šviatło švietu, ašviačaje kažnaha čaławieka, jaki prychodzie na hety šviet (Jan 1, 8). Boh choća, kab usie ludzi byli zbaŭlenyja i dajšli da paznańnia praŭdy. „Jaki choća, kab usie ludzi zbavilisia i da paznańnia dajšli” (Tim. 1, 2, 4). U svaім жыćciu kažny čaławiek мае chviliny łaski i treba tolki ź ich karystać.

Užo ad pačatku švietu čynnym byŭ Duch šviaty kala zbaŭleńnia

ludzkaści; adnak ad dnia Sastańnia Światoha Ducha pa Uniebaustupieńniu Jezusa abjawiłasia u bolšaj stupieni heta dziejnaść.

U časie prabyvańnia Izraelitaŭ u niavoli babilonskaj časta dzieiŭ Duch światy Svajej łaskaj na pahanaŭ, jak świedčyć ab hetym cudoŭnaje acaleńnie troch maładzionaŭ u razpalonaj piecy, albo Daniela ŭ lavinaj jamie.

**Patryjarchaŭ i Prarokaŭ** časta aśviačaŭ śv. Duch. Biaz sumlevu aśviačaŭ i Sokrata (katory vučyŭ ab byćciu adna ho Boha i za heta ŭ 399 hodzie pierad Chrystusam byŭ zasudžany na śmierć); aśviačaŭ i jinšych pahanskich mužoŭ, katoryja dabrarodna dumali.

Jak sonca, pakul **pakažacca** na **haryzencie**, užo vysyła je svaje koski na nieba, tak Chrystus, sonca spraviadliwaści, pierad svajim prychoadam koski światła śv. Ducha vysyłaŭ na ziamlu. — Jak handlary, dziela majučaj być wypłaty, dajuć biaz hrošy, zapisavajućy ŭ knižački, tak P. Boh, majućy naŭwiecie adkupieńnie, dawaŭ ludziom łasku pierad Chrystusam.

**Nia ūsim ludziom** raždzialaje śv. Duch Svaje łaski ŭ takoj samaj **kolkaści**; najbolej adzieržujuć tyja, katoryja naležać da zakładzie--naha Chrystusam Kaściołu.

U Evangeliji Chrystus prypomnieŭ u prypavieści ab talentach, što adzin dastaŭ 5, druhi 2, trejci 1 (Mac. 25, 15). Izraelcy adzieržyli bolejšaj łaskaŭ, čymsia pahanie; N. Dz. Maryja bolejšaj, čymsia ūsie jinšyja ludzi. Miesty Koraim i Betsaida adzieržyli bolejšaj łaskaŭ, čymsia Tyr i Sydon, Kafarnaum bolejšaj za Sodomu (Mac. 11, 31). — Łaski jość **usieahulnyja**, u katorych biaruć udziěl usie ludzi biaz vyniatku j rožnicy; jośćcieka łaski **nadzvyčajnyja**, katoryja adzieržujuć tolki niekatoryja dušy, vybranyja Panam Boham da **niečaha vyššaha** (M. Lat.). Šmat łaskaŭ možna adzieržać pasiarednictvam kaho jinšaha i sudziejańniem iz **pieršaj łaskaj**. Światy Aŭgustyn asiahnuŭ łasku pieraz malitvu matki śv. Moniki; śv. Paŭła pieraz malitvu śv. Stefana. Apostaly pašli biaz chistańnia za pieršym paklikańniem Pana Jezusa i dzielataho adzieržyli šmat łaskaŭ. Chto bolejšaj adzieržyŭ łaskaŭ, budzie zmušany dakładniejšuju z jich zdać ličbu (śv. Greg. V.). Zbaviciel kazaŭ: „Ad kažnaha, katoramu šmat dadziena, šmat budzie vymahacca” (Łuk. 12, 48).

Duch światy nia dzieje na čalavieka biez pieraryvu, ale tolki ad času da času. — Doždž niezaŭsiody jdzieć i niezaŭsiody adnolkava. Śv. Paŭła adzyvaŭsia da viernikaŭ, kažućy: „Voš ciapier čas pryjemny, voš ciapier dzień zbaŭleńnia!” (2 Kar. 6, 2). Pišućy da Rymlanaŭ,

kaža: „Pryšla ŭžo hadzina pračehnucca vam zo snu” (Rym. 13, 11). Zbaviciel u prypavieści paklikaŭnia da vinnicy rabotnika tolki raz paklikaŭ (Mac. 20).

Takija ščodryja časiny padobnyja da kirmašu, na katorym tavaru lahčej i taniej možna kupić, iz tej tolki rožnycaj, što da nažyćcia šv. Ducha nia treba hrošaj. Chadziecie kuplajcie biaz srebra i biaz nijakaj zamieny (Iz. 55, 1). Kažny paviniem čerpać iz krynicy łaskaŭ, pakul dazvolena; bo prydzie čas, što nia možna budzie ź jaje pić (šv. Efr.). Takija ščodryja časiny łaskaŭ jość: čas Postu, čas Misijaŭ, uhodkavyja (jubilejnyja) hady.

**5) Łaski ŭzmacniajučyja lahčej asiahajucca vypaŭniaŭniaŭ dobrych učynkaŭ,** jakimi jość: malitva, post i daravaŭnie biednych; karystaŭniaŭ iz **kaścielnych siarodkaŭ łaskaŭ:** słuhaŭnie šv. Imšy j kazaniaŭ, hodnaje prymaŭnie šviatych Sakramentaŭ. Ułaściva nia možna **zdabyć sabie łaski** sobskimi dobrymi učynkami, bo tady łaska nia była-b łaskaj (Rym. 11, 6); adnakža pamočnyja j patrebnyja **dobryja učynki** da zdabyvaŭnia sabie łaski, bo Pan Boh, „katory stvaryŭ nas biaz nas, nia choča nas zbavić biaz našaha sudziejaŭnia” (šv. Aŭg.). Kali ŭbohi vyciahavaje ruku pa padarak, to hety ruch nie daje jamu padarku. Kali čhto choča, moža jamu dać. Padobna jość i tut (Alioli). „Nia z učynkaŭ, katoryja učynili, spraviadliwaść, ale podle Svajho miłaserdzia zbavić nas Pan Boh” (Tyt. 2, 5). Nia dziełataho adzieržu-jem łaski, što robim dobra, ale **lahčej jich adzieržu-jem**. — Duch šviaty ŭdzialaje kažnamu paasobku, jak choča (1 Kar. 12, 11), ale tak-ža adpaviedna da pryhatavaŭnia j sudziejaŭnia kažnaha (Sab. Tryd. 6, 7). Čym bolejš dobrych učynkaŭ, tym bolejš ŭzmacniajučych łaskaŭ. — Asabliva malitva da šv. Ducha. „Ajeiec niabiosny daje dobraha ducha tym, katoryja Jaho hetaha prosić” (šv. Łuk. 11, 13). Taksama dašpiešnaja (skutkoŭnaja) malitva da N. Dz. Maryji; bo N. Dz. Maryja jość „Poŭnaja łaski”, „Razdaŭnicaj Božych łaskaŭ”. Tak Jaje zvali najbołšyja šviatyja, a nia hodzicca jim upikać niapraŭdaj; bo byli ašviečany šviatym Ducham, ducham praŭdy (šv. Alf.). Šmat łaskaŭ zdabyvajem adaravaŭniaŭ Najšv. Sakramentu, taksama uchi-naŭniaŭ ad švietu ŭ zacišak (Oz. 2, 14), utajmavaŭniaŭ čućciaŭ (uždziaržaŭnie ad cikavaści j niepatrebnej havorki). — Kali vokny ačyščany z pyłu, šwiatło lahčej uchodzie ŭ pakoj; padobna moža šv. Duch lapiej dziejić na nas, kali ačyścimsia ad švieckaha nalotu.

(Dalej budzie)

(Kančatak iz bač. 6-aje)

Kryvič tam stahodździ zahon svoj starožyč,  
Zvyčaji i mova żyvuč z hodu ũ hod...  
Tam kraj, byccam kazka staraja, pryhoży —  
Udały i vierny Krajinie narod.

Ničoha, što pozna u šviet my vychodzim,  
Ničoha, što ũčora pakinuli płuh, —  
Nam kryŭdu stahodździaŭ lichich nadharodzić  
Haračym uzdymam akryleny duch.

Kali dla nas voli žadanaj švitańnie  
Cudoŭnaju blišnie nad krajam zaroju,  
Ad Vuhry pa Buh my spatkać jaho ũstaniem  
Usiej družnaj, vialikaj kryvickaj siamjoju.

**Л. Н.**

### **БЕЛАРУСКИЈА ЖНИЎНЫЈА ПІЕСНІ**

Беларускія народныя піесні надта charoшыя. Charoшыя jany svajoj słoŭnaj chormaju, charoшыя j hlybokija zmiestam i charoшыя svajoj melodyjaj. Naŭčonyja viedamcy narodnych tvoraŭ uvažajuć belaruskija narodnyja pieśni za najcharoшыя ũ šviecie. Hetta pada-jem kolki belaruskich pieśniaŭ žniŭnych. Ž niastačy siarodkaŭ nia možam drukavać da jich notaŭ.

Aj dabranač!  
Šyrokaje pole,  
Žyta jadranoje,  
Aj dabranač!

Na zdaroŭje,  
Žniejki maładyja,  
Siarpy załatyja,  
Na zdaroŭje!

Prychadzicie  
Zaŭtra ranieńka,  
Jak soniejka ũzyjdzie,  
Prychadzicie!

Prynascie  
Adzin harščok kašy,

A druhi sarakvašy,  
Prynascie!

Vy zaŭnicie  
Šyrokaje pole,  
Žyta jadranoje,  
Dy ŭaŭnicie!

Pastaŭlajcie  
U polu kapami,  
A ũ łuzie stahami,  
Pastaŭlajcie!

A my zžali  
I pole nažali,  
I pastaŭlali  
U polu kapami,



U polu kapami,  
A ũ humnie stahami.  
Pastaŭlali!

—o—

Razharysia, viačernaja zorka  
Pierad rańniaj,  
Raschadzisia, naša haspadyńka,  
Pierad źniejkami,  
Każy vynasić cisovyja stały  
Na čystyja dvary,  
Biary załatyja klučy  
Z-pad pojasa,  
Admykaj ža załatymi klučmi  
Zialonuju skryniu,  
Vybiraj u zialonaj skryni  
Bialovyja abrusy.  
Zaściłaj, naša haspadynia,  
Ciasovyja stały,  
Nalivaj ža, naša haspadynia,  
Załatyja kubki,

A častuj ža staršuju źniejku,  
Pastacianačku:  
Budź zdarova, staršaja źniejka,  
Pastacianačka!  
Na zdarouje, maja haspadyńka,  
Sanatoračka!

—o—

„A traŭka-muraŭka!  
Čamu ty nie zialonaja?”  
— Jak ža maju zialonaj być?  
Mianie dzieŭki staptali,  
Da kaściołu chodziačy,  
Pana Boha prosiačy:  
— „Daj, Boža, nam dolečku!  
Śviokarku bahataha,  
Śviakrovačku łaskavuju.  
Kab my ũ jich pili, jeli,  
Kab choraša chadzili,  
Kab čaravički nasili”.



## VIEDAMKI Z KRAJU

**Ciapierašni vyhlad Vilni.** Na placu Arešyšinym pastŭleny pomnik hien Čarnioŭskamu, na placoch vakzalnym i Łukiskim pomniki jinšym „vialikim” bałšavickim. Z 30-ioch kaściołaŭ pierad vajennaha času tolki ũ 6-ioch adpraŭlajucca nabaženstvy. Palakom pryznačany adzin kaścioł (śv. Ducha). Šmat kaściołaŭ źniščanych vajnoj razvalajucca. Katedra zamieniena na galeryju abrazoŭ, śv. Jana na himnastyčnuju zalu komsomolcam.


Pa tym baku Vialikaj vulicy, dzie była hałoŭnaja pošta, usie starryja kamianicy aŭ da zavułku Švarcovaha vypalenyja, pa niekatorych zastalisia tolki pustyja placy. Levaja starana Niamieckaj vulicy nia jisnuje. Čaść Trockaj, Daminikanskaj i Vilenskaj ad Magistratu aŭ da kaścioła śv. Kataryny zburanyja. Kali hlanuć spad pomnika Maniuški (jašče stajić), to viđać ratušavy budynak i ščyt kaścioła śv. Kazimiera. — Mahilniki: Rossa apuščana, zarosłaja hustymi kustami; Evangelicki j Mahametanski i miačet ačyščajucca na miastovy park. — Šmat ludziej — pryjeznyja z Uščodu.

**Kreva.** Klabanija zabrana na vałasnuju radu, a kaścioł na skład. **Pinsk.** Kaścioł Jezujitaŭ zamienieny na mahazyn, a ŭ daŭniejšym klaštaru — biuro komunistych. — **Łuck.** Adzin iz starych kaściołaŭ, katory byŭ vybudavany ŭ 17-ym stahodździu, zamianili na skład tava-raŭ i davodziać da rujinaŭ. Ž Vilni j akolicaŭ 4,000 rabotnikaŭ byli na Źnivach u Kazakstanie. Bačyli tych nieščaślivych, katorych vy-viezli na pasialeńnie.

## SKARYSTAJCIE Z DOBRAHA PRAVA

Jość amerykanskaje prava, što kali amerykanski hramadzianin aženicca nie z Amerykankaju, abo amerykanskaja hramadzianka vyjdzie zamuž za nieamerykanca, — dyk žonka abo muž nieameryka-niec majuć prava emigravać da Ameryki. Takovyja majuć prava pry-jechać da Ameryki z kažnaha kraju, ale, viedama, nia mohuć pryje-chać z tych krajoŭ, z katorych nia vypuščajuć, značycca z krajoŭ, u katorych susim čysta panujuć Rasiŭcy, načaj kažućy, nia mohuć pry-jechać z SSSR. U Polšcy taksama kamunistyčnaja ŭłada, ale nia su-sim zaležnaja ad Maskvy; dzieła taho ŭ Polšcy dazvalajuć vyjaždźać zahranicu, značycca j da Ameryki.

U Polšcy jo šmat Biełarusau, bo da Polšcy pryłučana biełaruskaja Biełastoččyna, dy, aprača taho, da Polšcy pierasialiliśsia šmat Bieła-rusaŭ ž jinšych ziemiaŭ biełaruskich. Było b dobra, kab Biełarusy z Polšcy vyjaždźali da Ameryki. Biełarusy Zadzinočanych Haspadar-stvaŭ majuć u Polšcy svajakoŭ i znajomych — taksama Biełarusau, katoryja chacieli-b vyjechać da Ameryki. Zrabić heta jany mohuć, vyšaŭsy zamuž za Amerykanca abo ažaniŭšysia z Amerykankaju. Kab heta mahło stacca, treba Biełarusu Amerykancu (abo Amerykancy) vyjechać na karotki čas da Polšcy i tam ažanicca (abo vyjści zamuž). A moža być inačaj, možna vypisać da Ameryki ŭ hości z Polšcy (u hoś-ci možna pryjechać na 6 miesiacaŭ) i tut ažanicca abo vyjści zamuž.



Na hodnim schodzie Niujorekaje akruhi Biełaruska-Amerykan-skaha Zadzinočańnia, katory adbyŭsia 15 čyrvinia, byŭ abrazy novy prezydyjum u hetakim składzie: J. Paźniak — staršynia, Al. Mickievič — zastupnik staršyni, M. Tulejka — kulturna-aśvietny referent, D. Klinevič — skarbnyk i Jur. Stankievič — sakratar. Možna spadzia-vacca, što novy prezydyjum budzie zapraŭdy pracavać, što zaniatki ŭ biełaruskaj škołcy ŭ Niu Jorku pačnucca ŭ paru ŭ vieraśniu, što bu-dzie systematyčnaja kulturnaja praca. Peŭnie ž i siarod hodu buduć

ahulnyja schody siabroŭ Akruhi iz spravami cikavymi j važnymi jejnym siabrom.

—o—

## Ž LISTOŮ DA REDAKTARA

„SIAÜBIT” Vaš nadta dobry, bahaty źmiestam i z charošaj vołkadjaju. Ščyra vińšuju Vas i žadaju Vam dalejšaha dašpiechu ũ pracy”.

a. Janka Chryzostom O. S. B.

—o—

„Darahi Vojša, atrymaŭ ja pieršy numar Vašaha časapisu „Siaübit”. Vielmi mnje spadabaŭsia svajim źmiestam, asabliva dziela ũzhadavañnia dziaciej u Katalickaj viery, tak što z nahody vypusku pieršaha numaru zasyłaju Vam pažadani płodnaj pracy dziela pašyreñnia katalickaj viery, na chvału Bohu j našaj Baćkaŭščyny. Nia źbira-jusia ũpikać Vam terminami „Litva”, „Ličviny”. Heta naš stary nazoŭ i maže važnaje značeñnie”. — Gaŭsiejaŭ.

—o—

„Darahi Vojša Francišu, ščyra dziakuju Vam za nadašlany Nr. 2 „Siaübita”. Žadaju Vam usiaho pamysnaha i per aspera ad astra ũ Vašaj vydavieckaj pracy. — Vydavañnie, salidnaje redahavañnie biełaruskaha katalickaha časapisu jość faktam važnaj vahi na Amerykanskim hruncie. Pračytaŭšy apošni numar, mnje kidajecca ũ vočy šmat pravapisnych abmyłak, ci to praz karektarski niedahlad, ci to ž jinšych pryčynaŭ. Dumaju, što z časam usie hetyja zahany buduć addaleny. — Pierasyłaju Vam pakulšto 2 dalary. Z časam padkinu bolejš”. — Dr. Ramuk.

—o—

12. V. 58.

### Vielmi pavažany ks. Radaktar!

Ščyra dziakuju za vysłany Nr. 1 „Siaübita”. Mianie ũšciešyla toje, što jon maže vychodzić užo bolš-mienš ustalavanaj biełaruskaj movaj, biaz štučnych nanosaŭ jinšymi našymi navatarami, a hetaksama, a heta hałoŭnaje, što „Siaübit” zachouŭaje staruju biełaruskaju relihijnuju terminalohiju (a spadziajusia, što hetaksama j švieckuju). Mianie ũšciešyla toje, što „Siaübit” nia ũzvodzie Boha ni ũ praletarskuju ni paŭpraletarskuju hodnaść: „Tavaryš Boh”, „Spadar Boh” ci „Haspadar Boh”, abo „Usiespadar”, ale „Pan Boh”, „Pan Jezus”, jak

heta sprad viakoŭ užywałasia na našaj ziamli. Ja hedaksama vitaju j toje, što časapis „Siaŭbit” nazyvajecca „Litoŭski”. Kali hladzić z relihijnaha boku, dyk łacinski Kaścioł na našaj ziamli ad svajho zasnavanńia nazywaŭsia Litoŭskim Katalickim Kaściołam, i niehto j nikoli hetaha nazovu nie pierajnačavaŭ na jinšy. A što tyčycca našaha nacyjanalnaha nazovu i krajovaha (gieografičnaha), dyk Rasiejcy pierajnačyli naš nazoŭ z „Litva” na „Biełaruś”, ale pośle j nazoŭ „Biełaruś” skasavali i zrabili naš kraj niepadzielnaj častkaj svajej rasiejskaj imperyji.

Ja taho pahladu, što kali naš narod choča nazyvacca eŭrapejskim narodom, dyk nia tolki relihijny časapis pavinien pisacca łacinicaju, ale i ūsie piśmienstva musie być pieraviedziena na łacinicu. Pakulšto hety abaviazak pavinien być uzłożany na „Siaŭbita”, a dzielataho jon pavinien mieć papularny žmiest i hedaksama papularnuju movu j terminalohiju.

Jašče adna zahana ū našym emigracyjnym žyćci. Naša moładź, tym bolejš dzieci, jakija ū vanhłamoŭnych škołach dy, na vialiki žal, słaba rozumiejuć rodnuju movu, dyk i nia pračytajuć rodnaha łacinicaju, jak i kirylicaju. Kab dzieci j moładź mahli čytać rodnaje słowa łacinicaju, dyk jich treba vučyć. A kab vučyć čytać, dyk treba mieć lementar i čytanku.

Mianie zacikaviŭ malunak vokładki časapisu. Ja nia bačyŭ aryhinahu abraza M. B. Astrabramskaj; ci heta zapraŭdy fon hetaha abrazu maje vyhlad cahlanaj ściany? A na dole koń i końnik? Ci heta špiešany rycar z Pahoni, ci jaki histaryčny malunak, ci fantazija mastaka? — **J. Hładki.**

Fon abrazu załaty. Malar mahčyma nia bačyŭ, dyk heta zrabiiŭ, kab lapiej vidać abličča N. Dz. Maryji. Siaŭbit prypaminaje daŭniejšyja časy, kali našyja siaŭbity, u čaśie vajny, zasiavali paletki.

**Redakcyja**

—o—

### **Z kasyjnaj knižki Biełaruskaha Katalickaha Vydaviectva**

Dastaŭ ad nastupnych asobaŭ: ad dr. St. Hrynkieviča 15 dal, sp. P. Horadzienca 15 d., sp. J. Janučonka 20 d., sp. J. Hładkaha 10 d., sp-ni J. Kachanoŭščychi 10 d., sp-va J. j A. Andrycaŭ 10 d., sp. B. Prytyckaha 11 d., sp. A. Mickieviča 5 d., sp. Piťuški 5 d., sp. Kryvanosa 2 d., sp. Markieviča 2 d., sp. A. Ružanca 5 d. Aprača taho, ad sp. Markieviča za pradanyja jím ekzemplary „Siaŭbita” adzierżyŭ 4 d. Ad siabie ūłazyŭ 150 d.

**Składka na „Siaŭbit”.** — Za miesiac čyrvień dali: Sp-ni Janina Kachanoŭščycha j Maryja Stankievičycha — pa 5 dal.; Sp. J. Janu-  
čonak 5 dal., sp. B. Prytycki — 3 dal.

Usim dajučym składki j achviaradaŭcam na „Siaŭbit” vialiki dzia-  
kuj! Vašy hrošy pamahajuć spravię našaha narodu moralna j matar-  
jalna. Čhto dajeć na „Siaŭbit”, toj tym samym stanavicca suvydaŭ-  
com jaho.

Vielmi važna, kab byli štamiesiačnyja składki na „Siaŭbit”. Tady  
viedama, na što možna ražličać i što možna rabić.

Prosim adhuknucca tych, čhto moh by pradavać „Siaŭbit” siarod  
svajich susiedziaŭ. Taksama ūsich pryjajučyich spravię, katoraj słuža  
„Siaŭbit”, prosim prysylać Redakcyji adrysy svajich znajomych, ka-  
torym karysna pasłać probnyja numary „Siaŭbita”.

### **JAKAJA KARYŚĆ Z „EKSPLORERAŭ”?**

Try Amerykanskija spadarožniki kruciacca kala ziamli i sygna-  
łami dajuć ab sabie viestki. Jašće nia viedajem, jakija budziem mieć  
navukovyja karyści, ale ũ Vašyngtonie ũžo jany jość. 1. Z vypiera-  
džańnia Savietaŭ demakracyja apazycyjnaja mieła nahodu atakavać  
kiraŭnikoŭ Urađu. Jana ciapier źmienšyła ataki. 2. U vojsku było su-  
parstva armijaŭ. Morskaja j pavietranaja armiji trykali pieršynstvo  
j abrezyvali budžet ziamnoj armiji. Dielataho ziamnaja armija źmien-  
šałasia. Vyjhrała arm. ziamnaja. 3. A najvažniejšaje, što praztiž Złu-  
čanych Haspadarstvaŭ Ameryki uzros. Amerykanskija sajuźniki nie  
patrabujuć čyrvanieć za jich u hetaj spravię.



Prosim našych Pavažanych Čytaroŭ prysylać padpisku (možna  
i paštovymi značkami ũ kanvercie). Čhto nia pryśleć padpiski, tamu  
z Nr. 4-ha musim pierastać pasylać „Siaŭbit”).

U Nr. 4-ym „Siaŭbita” pačniem drukavać historyju Biełarusi.

**Redakcyja**



„Raždzieliŭ nas, bratok moj, błaŭhi los i vartu trymaje, u dvuch  
varožych sabie akopach adzin druhomu u vočy paziraje”

**Edv. Słoński**

„Niedaloka zajedzieš, kažu tabie karotka, Samochodam jedzieš,  
a kiruje vodka”.

**N. N.**

Redaktar: Ksiondz Franciś Čarniaŭski — Editor: Rev. F. Czerniawski

Printed by „LUNA”, 77 St. Marks Pl., New York, N. Y.



## (Praciah z 2-oje bač. vokładki)

Nie u vadnaho narodu našaha mianiaŭsia nazoŭ, a ŭ šmat jakich narodaŭ. Hetak, prykładam, Gały „Galia” źmianili na „France”; Iran-cy ŭpierad zvalisia Persami; Ukrajincy ŭpierad zvalisia Rusinami; taksama Rasijcy spačatku zvalisia Suzdalcami, potym Maskoŭcami, a z pačatku 18 stahodździa źmianili svoj nazoŭ na Rasijcy. Takich pryкладаŭ, kali mianiajecca nazoŭ narodu, možna było b pryvieści šmat. **B. S.**

Ad Redakcyji: Kali b chto chacieŭ šyrej daviedacca pra nazovy našaha narodu, dyk pra heta znojdzie ŭ časapisie „Vieda”, u numaru Ź lutaha 1951 h. Vypisać „Viedu” možna z Redakcyji „Siaŭbita”. Cana adnaho ekzemplara 30 centaŭ, katoryja možna prysłać u kanvercie paštovymi značkami.

**Biełaruskija radyjovyya pieradañni ŭ Niu Jorku.** — Pačynajučy Ź Vialikadnia sioleta ŭ Niu Jorku byvajuć radyjovyya pieradañni biełaruskija, najmia iz stancyji WPOW, chvala 1330 kilocyklaŭ, što niadzieli ad 8 hadziny z paŭovaj da 9-aj hadz. naranicy. Biełaruskija radyjopieradañni arhanizavaŭ i viadzieć sp. M. Kaźlakoŭski, star-šyn'a Niujorskaha Adździełu Zadzinočañnia Biełaruskaje Moładzieży. Sp. Kaźlakoŭskamu pamahajuć jinšyja. Emigracyja našaja pryniała biełaruskija radyjopieradañni wielmi prychilna, na't horača. Radyjo-pieradañni składajucca Ź viedamkaŭ z historyji Biełarusi, viedamkaŭ Ź biełaruskaha kulturnaha żyćcia, iz żyćcia biełaruskaje emigracyji naahuł, Ź biełaruskich pieśniaŭ i abiestkaŭ. U niadzielu 6-ha lipnia, aprača zvyčajnaj biełaruskaj paŭhadziny ŭ movie biełaruskaj, hetaje radyjo pieradavała paŭhadziny pa angielsku pra żyćcio biełaruskaje; havaryli: sp-nia Evelina Paźniačycha i inž. Jurka Stankievič.

**Biełaruski piknik.** — U sybotu 5 lipnia ŭ Helmeta, blizka Niu Brunśviku (Stejt Niu Džersi) adbyŭsia biełaruski piknik. Zładziŭ jaho rupna j uvažna Niubrunśvicki Adździeł Biełaruska-Amerykanskaha Zadzinočañnia. Aprača miascovych, niekatoryja Biełarusy pryjechali na piknik navat Ź niekatoraj dalačyni (prykładam z Filadelfiji). Było šmat iž Niu Jorku. Vyhadniej było b, kab Ź Niu Jorku pryjechali razam naniatym aŭtabusam, zamiest, jak zrabili, pryjaždžać kažnamu paasobku. — Na pikniku moładziež skakała, hulali ŭ špurlak i jinš., nu j mieli pačostku (za svaje hrošy) na volnym pavietru. Niekatoryja ašukalisia j pryjechali iz svajmi abkładanikami („sendvičy”) i jinšaj ježaj, zamiest kupić usio šviežaje, u dobra pryhatavanaj arhanizata-rami i tannaj kuchni (prykładam, šklanka kavy 5 c.) Aprača zvyčaj-naj pryjemnaści, jakuju možna mieć na pikniku, biełaruskija pikniki karysnyja tym, što na jich našyja ludzi ašviažajuć i ūmacniajuć uzajemna svaje znajomstvy.

